



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] THURSDAY, 14th MARCH, 2024/PHALGUNA 24, 1945 [No. 35

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

અધિક જિલ્લા મેજિસ્ટ્રેટ દ્વારા

સી. આર. પી. સી. કલમ-૧૪૪ તથા ગુજરાત પોલીસ અધિનિયમ-૧૯૫૧ ની કલમ-૩૩(૧)(બી)-(સી) અન્વયેનું

જાહેરનામું

નં. જે/એમએજી/રખડતા ઢોર નિયંત્રણ/જા.નામુ/ફા. નં. ૩૪/૨૦૨૩.-પોલીસ અધિક્ષકશ્રી, રાજકોટ ગ્રામ્યના તા. ૦૭-૦૩-૨૦૨૪ના પત્ર ક્રમાંક નં. એલઆઈબી/રખડતા ઢોર નિયંત્રણ/જાહેરનામુ/૨૧૭/૨૦૨૪ થી રાજકોટ જિલ્લામાં આવેલ કુલ-૬ નગરપાલિકાઓના વિસ્તારમાં પશુઓને જાહેરમાં ઘાસચારો નહીં નાખવા અંગે અને રખડતા ઢોરની નોંધણી તથા ટેગ લગાવવા અંગે જાહેરનામું પ્રસિધ્ધ કરવા સારૂ દરખાસ્ત રજુ થયેલ છે. સદરહુ બાબતે સરકારશ્રીના શહેરી વિકાસ અને શહેરી ગૃહ નિર્માણ વિભાગ, ગાંધીનગરના તા. ૩૦-૧૦-૨૦૨૩ ના પત્રથી નામ. ગુજરાત હાઈકોર્ટ સમક્ષ રજુ થયેલ MCA No. 979/2019 in Writ Petition (PIL) No. 170/2017 મુસ્તાક હુસૈન મહેન્દી હુસૈન કાદરી વિ. જગદીપ નારાયણ સિંઘ, આઈ.એ.એસ. અને અન્યોના ચાલી રહેલ પીટીશનમાં ગુજરાત સ્ટેટ લીગલ સર્વિસ ઓથોરીટી દ્વારા નામ. હાઈકોર્ટમાં રાજ્યમાં રખડતા ઢોર, ટ્રાફિક, ગેરકાયદેસર પાર્કિંગ અને દબાણ, ખરાબ રસ્તાની સમસ્યા અંગે રજુ કરેલ વિગતવાર રીપોર્ટના અનુસંધાને રાજકોટ જિલ્લાની નગરપાલિકાઓ માટે જાહેરનામું પ્રસિધ્ધ કરવા સારૂ દરખાસ્ત મોકલી આપવામાં આવેલ હોય તકેદારીના ભાગરૂપે નીચે મુજબની અમલવારી કરવી જરૂરી જણાય છે.

જેથી હું, સી. એ. ગાંધી, અધિક જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતી અધિનિયમ-૧૯૭૩ની કલમ-૧૪૪ તથા ગુજરાત પોલીસ અધિનિયમ-૧૯૫૧ ની કલમ-૩૩(૧)(બી) અને (સી) અન્વયે મને મળેલ અધિકારની રૂએ રાજકોટ જિલ્લાની ગોંડલ, જસદણ, જેતપુર નવાગઢ, ધોરાજી, ઉપલેટા અને ભાયાવદર નગરપાલિકા વિસ્તારમાં નીચે મુજબના નિર્દેશનું પાલન કરવા માટે ફરમાવું છું કે,

- (૧) પશુઓને જાહેરમાં ઘાસચારો જાહેરમાર્ગ/કુટપાથ તથા જાહેર સ્થળો ઉપર કોઈપણ વ્યક્તિ દ્વારા ઘાસચારાનું વેંચાણ કરવા તથા જાહેરમાં પશુઓને ઘાસચારો નાખવા તેમજ રાખવા ઉપર પ્રતિબંધ.
- (૨) રખડતા ઢોરની નોંધણી તથા ટેગ લગાવવી. (સદરહુ કામગીરી સંબંધીત નગરપાલિકા દ્વારા કરવાની રહેશે.)

વિસ્તાર :

આ જાહેરનામું રાજકોટ જિલ્લાની ઉપર મુજબની નગરપાલિકાઓના સમગ્ર વિસ્તારમાં લાગુ પડશે.

શિક્ષા :

આ જાહેરનામાનો કોઈ પણ ખંડનો ભંગ કરનાર વ્યક્તિ ભારતીય દંડ સંહીતાની કલમ-૧૮૮ તથા ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આ જાહેરનામું તા. ૦૮-૦૩-૨૦૨૪ થી તા. ૦૭-૦૫-૨૦૨૪ સુધી અમલમાં રહેશે.

આ હુકમની બજવણી કરવી વ્યક્તિગત રીતે શક્ય ન હોય એકતરફી હુકમ કરવામાં આવે છે. તથા આ હુકમની જાહેરાત વર્તમાન પત્રોમાં, અખબારી યાદી રૂપે આપી તથા રેડીયો ટેલીવીઝન, કેબલ ટીવી નેટવર્ક તથા લોકો એકત્રીત થતા હોય તેવી કચેરીઓમાં નોટીસ બોર્ડ ઉપર ચોટાડીને તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આ હુકમ અન્વયે રાજકોટ ગ્રામ્ય પોલીસની હુકમત હેઠળ આવતી સદરહું તમામ નગરપાલિકાના વિસ્તારમાં ફરજ બજાવતા પોલીસ ઈન્સ્પેક્ટરના દરજ્જાથી હેડ કોન્સ્ટેબલ સુધીનો હોદ્દો ધરાવનાર તમામ અધિકારીઓ તથા સંબંધીત નગરપાલિકાના ચીફ ઓફીસરશ્રીઓને આ જાહેરનામાનો ભંગ કરનાર ઈસમો સામે આઈ.પી.સી. કલમ-૧૮૮ તથા ગુજરાત પોલીસ અધિનિયમ-૧૯૫૧ની કલમ-૧૩૧ મુજબ ફરીયાદ દાખલ કરવા માટે અધિકૃત કરવામાં આવે છે.

આજ તારીખ ૦૭મી માહે માર્ચ-૨૦૨૪ ના રોજ મારી સહી તથા કચેરીનો સીક્કો લગાડી હુકમ બહાર પાડ્યો.

રાજકોટ, ૦૭ માહે માર્ચ, સને ૨૦૨૪.

સી. એ. ગાંધી

અધિક જિલ્લા મેજિસ્ટ્રેટ

રાજકોટ જિલ્લા.

